

REGIONAL NEWS BULLETINS

23rd February 2018

Evening Bulletin : 6.45 pm.

ମୁଖ୍ୟ ସମ୍ବାଦ

- ଆରମ୍ଭ ହେଲା ମାଟ୍ରିକ୍ ପରୀକ୍ଷା ।
— ପରୀକ୍ଷା ଦେଲେ ୬ ଲକ୍ଷରୁ ଊର୍ଦ୍ଧ୍ୱ ଛାତ୍ରଛାତ୍ରୀ ।
- ଆସନ୍ତାକାଲି ବିଜେପୁର ବିଧାନସଭା ଉପନିର୍ବାଚନ ପାଇଁ ଭୋଟଗ୍ରହଣ ।
— ପ୍ରଶାସନ ପକ୍ଷରୁ ପ୍ରସ୍ତୁତି ରୂଢ଼ାନ୍ତ ।
- ଧନୁଷ୍ଠ କ୍ଷେପଣାସ୍ତ୍ରର ସଫଳ ପରୀକ୍ଷଣ ।

ଏବଂ

- ରାଜ୍ୟରେ ପ୍ରଥମ ଥରପାଇଁ ଆନ୍ତର୍ଜାତୀୟ ଟେନିସ୍ ଆଇ.ଟି.ଏଫ୍. ପୁରୁଷ Future ପ୍ରତିଯୋଗିତା ଭୁବନେଶ୍ୱରରେ ଖେଳାଯିବ ।

ମାଟ୍ରିକ୍ ପରୀକ୍ଷା

ମାଧ୍ୟମିକ ଶିକ୍ଷା ପରିଷଦଦ୍ୱାରା ପରିଚାଳିତ ବାର୍ଷିକ ହାଇସ୍କୁଲ୍ ସାର୍ଟିଫିକେଟ୍ ପରୀକ୍ଷା, ମଧ୍ୟମା ଓ ରାଜ୍ୟ ମୁକ୍ତ ବିଦ୍ୟାଳୟ ପରୀକ୍ଷା ଆଜିଠାରୁ ଆରମ୍ଭ ହୋଇଛି । ଆଜି ପ୍ରଥମ ଦିନରେ ମାତୃଭାଷା ଓଡ଼ିଆ ବିଷୟବସ୍ତୁ ପାଇଁ ପରୀକ୍ଷା ହୋଇଥିଲା । ସକାଳ ୯ଟାରୁ ଆରମ୍ଭ ହୋଇଥିବା ମାଟ୍ରିକ୍ ପରୀକ୍ଷାରେ ଏବର୍ଷ ୬ ଲକ୍ଷରୁ ଊର୍ଦ୍ଧ୍ୱ ଛାତ୍ରଛାତ୍ରୀ ପରୀକ୍ଷା ଦେଉଛନ୍ତି । ଚୌଦ୍ୱାର, ଅନୁଗୁଳ, ଜେଲ୍ରେ ମଧ୍ୟ କଏଦୀମାନଙ୍କପାଇଁ ଆଜି ମାଟ୍ରିକ୍ ପରୀକ୍ଷାର ଆୟୋଜନ କରାଯାଇଛି । ସେହିପରି ଅନୁଗୁଳ ସ୍ୱେଶାଳ ହୋମ୍ରେ ଜଣେ ଛାତ୍ର ମଧ୍ୟ ପରୀକ୍ଷା ଦେଉଥିବା ଖବର ଆମର ହସ୍ତଗତ ହୋଇଛି । ପରୀକ୍ଷାର ସୁପରିଚାଳନାପାଇଁ ରାଜ୍ୟରେ ୩୦୨ଟି ନୋଡାଲ ସେଣ୍ଟର କରାଯାଇଛି । ଶୃଙ୍ଖଳାର ସହ ପରୀକ୍ଷା ପରିଚାଳନାପାଇଁ ବୋର୍ଡ଼, ଜିଲ୍ଲାପାଳ ଓ ଜିଲ୍ଲା ଶିକ୍ଷାଧିକାରୀମାନଙ୍କ ପକ୍ଷରୁ ସ୍ୱୀର୍ଡ଼ ଗଠନ କରାଯାଇଛି । ତେବେ ଆଜି ପରୀକ୍ଷା ପ୍ରଶ୍ନପତ୍ର କିଛି ସାମାଜିକ ଗଣମାଧ୍ୟମରେ ଭାଇରାଲ୍ ହୋଇଥିବା ଖବର ଜଣାପଡ଼ିଥିଲା । ତେବେ ବୋର୍ଡ଼ ପକ୍ଷରୁ ଏହାକୁ ଅସ୍ୱୀକାର କରାଯାଇଛି । ବୋର୍ଡ଼ ସଭାପତି ଡକ୍ଟର ଜାହାନ୍ ଆରା ବେଗମ୍ଙ୍କ ସୂଚନା ଅନୁଯାୟୀ Objective ପରୀକ୍ଷା ପରେ କେହି ଜଣେ ନିଜ ମୋବାଇଲ୍ରେ ଫଟୋ ଉଠାଇ ଏହାକୁ ଭାଇରାଲ୍ କରିଥାଇପାରେ । ପରୀକ୍ଷା ପୂର୍ବରୁ ଏପରି କୌଣସି ଘଟଣା ଘଟି ନାହିଁ ବୋଲି ସେ କହିଛନ୍ତି । ଏଣୁ ଏଥିରେ ଛାତ୍ରଛାତ୍ରୀ ଓ ଅଭିଭାବକ ଭୟଭୀତ ହେବାରେ କୌଣସି କାରଣ ନାହିଁ । ପରୀକ୍ଷାକେନ୍ଦ୍ରକୁ

ମୋବାଇଲ୍ ମନା ଥିଲେ ମଧ୍ୟ କୌଣସି କେନ୍ଦ୍ରରେ ମୋବାଇଲ୍ ଜରିଆରେ ଏହି କାର୍ଯ୍ୟ ହୋଇଥିବା ଆପାତତଃ ଜଣାପଡ଼ିଛି । ତେଣୁ ଆଗାମୀ ପରୀକ୍ଷାଗୁଡ଼ିକରେ ଯାହା ବ୍ୟବସ୍ଥାକୁ କଡ଼ାକଡ଼ି କରାଯିବାପାଇଁ କେନ୍ଦ୍ର ସୁପରିଣ୍ଡେଣ୍ଡେଣ୍ଟମାନଙ୍କୁ କୁହାଯାଇଛି । ଏହାପରେ ବି ଯଦି କୌଣସି କେନ୍ଦ୍ରରେ ପରୀକ୍ଷାର୍ଥୀଙ୍କ ପାଖରୁ ମୋବାଇଲ୍ ମିଳେ କିମ୍ବା ଏପରି ଘଟଣା ଘଟେ, ତେବେ ସେହି କେନ୍ଦ୍ରର ସୁପରିଣ୍ଡେଣ୍ଡେଣ୍ଟଙ୍କ ବିରୋଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ନିଆଯିବ ବୋଲି ସେ କହିଛନ୍ତି ।

Boudh/R

ମାଟ୍ରିକ୍ ପରୀକ୍ଷା

ବୌଦ୍ଧ ଜିଲ୍ଲାରେ ୩୨ ଗୋଟି ପରୀକ୍ଷା କେନ୍ଦ୍ର ରେ ପ୍ରାୟ ୭ ହଜାର ପରୀକ୍ଷାର୍ଥୀ ଚଳିତ ବର୍ଷର ମାଟ୍ରିକ୍ ପରୀକ୍ଷା ହେଉଛି । ଆଜି ସମଗ୍ର ଜିଲ୍ଲାରେ ଶାନ୍ତିଶୃଙ୍ଖଳାର ସହ ମାଟ୍ରିକ୍ ପରୀକ୍ଷା ଆରମ୍ଭ ହୋଇଛି । ଚଳିତ ବର୍ଷ ପରୀକ୍ଷାକୁ ସୁଚ୍ଛ ଓ ସୁପରିଚାଳନା ନିମନ୍ତେ ଶିକ୍ଷକ ଶିକ୍ଷୟତ୍ରୀ ତଥା ଦାୟିତ୍ଵରେ ଥିବା ଅଧିକାରୀମାନେ ସମସ୍ତ ସହଯୋଗ କରୁଛନ୍ତି । ଏହା ସହ ପରୀକ୍ଷା କେନ୍ଦ୍ରଗୁଡ଼ିକରେ ଆଇନ ଶୃଙ୍ଖଳା ପାଇଁ ପୋଲିସ୍ ମୃତୟନ କରାଯାଇଛି । ଜିଲ୍ଲାର ୩ ଗୋଟି ନୋଡାଲ ସେଣ୍ଟରରୁ ପରୀକ୍ଷାକେନ୍ଦ୍ର ଗୁଡ଼ିକୁ ପରୀକ୍ଷା ସମ୍ବନ୍ଧୀୟ କାଗଜପତ୍ର ପଠାଯାଉଛି ।

ବିଜେପୁର

ଆସନ୍ତାକାଲି ବିଜେପୁର ବିଧାନସଭା ଉପନିର୍ବାଚନ ଲାଗି ଭୋଟଗ୍ରହଣ ଅନୁଷ୍ଠିତ ହେବ । ଏଥିଲାଗି ପ୍ରଶାସନ ପକ୍ଷରୁ ସମସ୍ତ ପ୍ରକାରର ପ୍ରସ୍ତୁତି ରୂଢ଼ାନ୍ତ ହୋଇଛି । ଆସନ୍ତାକାଲିର ଭୋଟଗ୍ରହଣ କିଭଳି ଅବାଧ ଓ ନିରପେକ୍ଷ ହେବ, ସେନେଇ ଆଜି ବରଗଡ଼ ଜିଲ୍ଲାପାଳ ଓ ଆରକ୍ଷୀ ଅଧୀକ୍ଷକ ମିଳିତ ଭାବେ ଏକ ସାମ୍ବାଦିକ ସମ୍ମିଳନୀ କରିଛନ୍ତି । ଜିଲ୍ଲାର ବିଭିନ୍ନ ସମ୍ବେଦନଶୀଳ ଅଞ୍ଚଳ ଓ ବୁଝମାନଙ୍କରେ ବ୍ୟାପକ ସୁରକ୍ଷା ବ୍ୟବସ୍ଥା ଗ୍ରହଣ କରାଯାଇଥିବା ସାମ୍ବାଦିକ ସମ୍ମିଳନୀରେ ପ୍ରଶାସନ ପକ୍ଷରୁ ସୂଚନା ଦିଆଯାଇଛି । ଏନେଇ ବରଗଡ଼ ଜିଲ୍ଲାପାଳ ଯାମିନୀ ଷଡ଼ଙ୍ଗୀ କହିଛନ୍ତି :

***Voice* :.....**

ସେହିଭଳି ଆସନ୍ତାକାଲିର ନିର୍ବାଚନକୁ ଶାନ୍ତିଶୃଙ୍ଖଳା ଓ ନିରପେକ୍ଷ କରିବାପାଇଁ ଆଜି ରାଜ୍ୟ ମୁଖ୍ୟ ନିର୍ବାଚନ ଅଧିକାରୀ ଗଣମାଧ୍ୟମକୁ ସୂଚନା ଦେଇଛନ୍ତି । ଭୋଟରମାନେ କୌଣସି ପ୍ରକାର ପ୍ରଲୋଭିତ ନ ହୋଇ ନିଜ ନିଜର ମତ ସାବ୍ୟସ୍ତ କରିବାପାଇଁ ସେ ପରାମର୍ଶ ଦେଇଛନ୍ତି । ଏନେଇ ମୁଖ୍ୟ ନିର୍ବାଚନ ଅଧିକାରୀ ସୁରେନ୍ଦ୍ର କୁମାର ଗଣମାଧ୍ୟମକୁ କହିଛନ୍ତି :

***Voice* :.....**

ଆସନ୍ତାକାଲି ୨ଲକ୍ଷ ୨୧ ହଜାର ୧୪୪ ଭୋଟର ନିଜ ନିଜର ବୁଥରେ ସେମାନଙ୍କର ମତାଧିକାର ସାବ୍ୟସ୍ତ କରିବେ । ଏ ସମ୍ପର୍କରେ ଅଧିକ ସୂଚନା ଦେଉଛନ୍ତି ଆମ ବରଗଡ଼ ସମ୍ବାଦଦାତା ଉମେଶ ବିଶ୍ୱାଳ :

Voice :.....

Press Release

ଭୋଟ୍ - ଛୁଟି ଦିବସ

ଓଡ଼ିଶା ଶିକ୍ଷା ସଂସ୍ଥା (ଜାତୀୟ ଓ ପର୍ବପର୍ବାଣି) ଛୁଟି ଦିବସ ଅଧିନିୟମ, ୧୯୬୯ ଏବଂ ଲୋକ ପ୍ରତିନିଧି (ସଂଶୋଧନ) ଅଧିନିୟମ, ୧୯୯୬ ଅନୁଯାୟୀ ଉପନିର୍ବାଚନ ୨-ବିଜେପୁର ବିଧାନସଭା ନିର୍ବାଚନ ମଣ୍ଡଳି ଅନ୍ତର୍ଗତ ବରଗଡ଼ ଜିଲ୍ଲାର ସମସ୍ତ ଶିକ୍ଷାସଂସ୍ଥା, ଦୋକାନ ଓ ବ୍ୟବସାୟ ପ୍ରତିଷ୍ଠାନର ମାଲିକମାନେ ସେମାନଙ୍କ ଅନୁଷ୍ଠାନର କର୍ମଚାରୀମାନଙ୍କ ପାଇଁ ଆସନ୍ତାକାଲିକୁ ସବୈତନିକ ଛୁଟିଦିବସ ଭାବେ ବିବେଚନା କରିବା ନିମନ୍ତେ ସରକାର ନିଷ୍ପତ୍ତି ନେଇଛନ୍ତି । ଉପରୋକ୍ତ ଆଦେଶନାମା ବଳରେ ସମ୍ପୂର୍ଣ୍ଣ ବିଧାନସଭା ନିର୍ବାଚନ ମଣ୍ଡଳିର ଯେଉଁ ଭୋଟଦାତାମାନେ ନିର୍ବାଚନ ମଣ୍ଡଳି ବାହାରେ ଶ୍ରମିକ ରୂପେ କାର୍ଯ୍ୟରତ ଥିବେ, ସେମାନେ ସମ୍ପୂର୍ଣ୍ଣ ଦିବସଟିକୁ ସବୈତନିକ ଛୁଟି ଦିବସ ରୂପେ ଉପଲକ୍ଷ୍ୟ କରିବାପାଇଁ ହକ୍ଦାର ହେବେ ।

ଧନୁଷ ପରୀକ୍ଷଣ

ସମ୍ପୂର୍ଣ୍ଣ ସ୍ୱଦେଶୀ ଜ୍ଞାନକୌଶଳରେ ନିର୍ମିତ ଭୃତ୍ୟୁଷୁରୁ ଭୃତ୍ୟୁଷୁକୁ ନିକ୍ଷେପ କରାଯାଇପାରୁଥିବା ପୃଥ୍ୱୀ-୨ କ୍ଷେପଣାସ୍ତ୍ର ନାଭାଲ୍ ଭର୍ସନ୍ ଧନୁଷର ସଫଳ ପରୀକ୍ଷା କରାଯାଇଛି । ଆଜି ପୂର୍ବାହ୍ନ ୧୦ଟା ୫୨ ମିନିଟ୍ ସମୟରେ ପାରାଦ୍ୱୀପ ଉପକୂଳରୁ ଏକ ଯୁଦ୍ଧ ପୋତରୁ ଧନୁଷର ପରୀକ୍ଷା କରାଯାଇଛି ଏହି ପରୀକ୍ଷାବେଳେ Naval Strategic Command Forceର ଅଧିକାରୀମାନେ ଉପସ୍ଥିତ ରହି କ୍ଷେପଣାସ୍ତ୍ର ଗତିବିଧି ଅନୁଧ୍ୟାନ କରିଥିଲେ । ଏଠାରେ ସୁଚନାଯୋଗ୍ୟ, ଧନୁଷର ପୂର୍ବରୁ ୯ ଏପ୍ରିଲ ୨୦୧୫ରେ ସଫଳତାର ସହ ପରୀକ୍ଷା କରାଯାଇଥିଲା । ଧନୁଷର ୫୦୦ କିଲୋଗ୍ରାମ ଓଜନର ଯୁଦ୍ଧାସ୍ତ୍ର ବହନ କରି ୩୫୦ କିଲୋମିଟର ପର୍ଯ୍ୟନ୍ତ ଲକ୍ଷ୍ୟଭେଦ କରିବାର କ୍ଷମତା ରହିଛି ।

GNR

ମନ୍କୀ ବାଡ଼

ଆସନ୍ତା ୨୫ ତାରିଖ ରବିବାର ଦିନ ୧୧ଟା ସମୟରେ ପ୍ରଧାନମନ୍ତ୍ରୀଙ୍କ ରେଡିଓ କାର୍ଯ୍ୟକ୍ରମ ମନ୍ କି ବାଡ଼ ଆକାଶବାଣୀରେ ପ୍ରସାରଣ କରାଯିବ । ଏହା ହେବ ମନ୍କୀ ବାଡ଼ କାର୍ଯ୍ୟକ୍ରମର ୪୧ତମ ସଂସ୍କରଣ । ଆକାଶବାଣୀର

ସବୁ କେନ୍ଦ୍ର, ବିବିଧ ଭାରତୀ ସେବା, ଡିଟିଏଚ୍ ସେବା, ଏଫ୍ଏମ୍ ରେନ୍‌ବୋ ସେବା ଏବଂ ଆକାଶବାଣୀ ଅଧୀନସ୍ଥ ପାଞ୍ଚଟି ଗୋଷ୍ଠୀ ବେତାର କେନ୍ଦ୍ରରେ ପ୍ରଧାନମନ୍ତ୍ରୀଙ୍କ ମନର କଥା ଶୁଣିବାକୁ ମିଳିବ । ରାଜ୍ୟର ସମସ୍ତ ଆକାଶବାଣୀ କେନ୍ଦ୍ରରୁ ଏହି ମନ୍ କି ବାଚ୍ ର ଓଡ଼ିଆ ଭାଷାନ୍ତର ସେହିଦିନ ପ୍ରସାରିତ ହେବ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦିଙ୍କର ଦେଶବାସୀଙ୍କ ଉଦ୍ଦେଶ୍ୟରେ ଉଦ୍‌ବୋଧନର ଠିକ୍ ପରେ ପରେ, ଏବଂ ପୁଣି ଥରେ ସେହି ରବିବାର ରାତି ୮ଟା ସମୟରେ ଏହା ପୁନଃ ପ୍ରସାରିତ ହେବ ।

Bolangir/R

ବୋମା ଉପହାର

ଆଜି ବଲାଙ୍ଗିର ପାଟଣାଗଡ଼ ବ୍ଲକ୍ ଛକ ନିକଟରେ ଜନୈକ ବ୍ୟକ୍ତିଙ୍କ ଘରେ ପାର୍ଶଲ ବୋମା ବିସ୍ଫୋରଣ ଘଟି ଦୁଇ ଜଣଙ୍କର ମୃତ୍ୟୁ ଘଟିଥିବାବେଳେ ଅନ୍ୟ ଜଣେ ଗୁରୁତର ଆହତ ହୋଇ ଚିକିତ୍ସାଧୀନ ଥିବା ଜଣାପଡ଼ିଛି । ଘଟଣାରୁ ଜଣାପଡ଼ିଛି ଯେ, ଗତ ୧୮ ତାରିଖରେ ପାଟଣାଗଡ଼ ବ୍ଲକ୍ ଛକର ରବୀନ୍ଦ୍ର ସାହୁଙ୍କ ପୁଅ ବାହାଘର ହୋଇଥିଲା । ତେବେ ଆଜି ସକାଳେ କେହି ଜଣେ ବ୍ୟକ୍ତି ତାଙ୍କ ଘରକୁ ଆସି ଉପହାର ପ୍ୟାକେଟ୍ ଦେଇ ଯାଇଥିଲେ । ଏହି ପ୍ୟାକେଟ୍‌କୁ ଉତ୍ସୁକତାର ସହ ନବଦମ୍ପତି ଏବଂ ତାଙ୍କ ଜେଜେମା' ଖୋଲିବାବେଳେ ତାହା ବିସ୍ଫୋରଣ ଘଟିଥିଲା । ଏଥିରେ ତିନିଜଣଯାକ ଗୁରୁତର ଆହତ ହୋଇଥିଲେ । ତେବେ ମେଡିକାଲ ଯିବାବାଟରେ ବର ୭

ତାଙ୍କ ଜେଜେମା'ଙ୍କର ମୃତ୍ୟୁ ଘଟିଥିବାବେଳେ ନବବଧୂ ଗୁରୁତର ଆହତ ଅବସ୍ଥାରେ ଚିକିତ୍ସାଧୀନ ଅଛନ୍ତି । ଘଟଣାସ୍ଥଳରେ ପାଟଣାଗଡ଼ ଏସ୍.ଡି.ପି.ଓ. ଓ ଥାନା ଅଧିକାରୀ ପହଞ୍ଚି ଘଟଣା ତଦନ୍ତ କରିଛନ୍ତି ।

Cuttack/R

ପରଲୋକ

ପୂର୍ବତନ ବିଧାୟକ ନିତ୍ୟାନନ୍ଦ ସାମନ୍ତରାୟଙ୍କର ଆଜି ଅପରାହ୍ଣରେ ତାଙ୍କ କଟକସ୍ଥିତ ବାସଭବନରେ ହୃଦ୍‌ଘାତରେ ପରଲୋକ ହୋଇଯାଇଛି । ମୃତ୍ୟୁବେଳକୁ ତାଙ୍କୁ ୮୫ ବର୍ଷ ହୋଇଥିଲା । ସେ ୧୯୮୫ ମସିହାରେ ତିର୍ତ୍ତୋଲ ବିଧାନସଭା ନିର୍ବାଚନମଣ୍ଡଳରୁ କଂଗ୍ରେସ ବିଧାୟକ ଭାବେ ନିର୍ବାଚିତ ହୋଇ ୧୯୯୦ ପର୍ଯ୍ୟନ୍ତ ବିଧାୟକ ଥିଲେ । ସେ ୧୯୩୨ ମସିହାରେ ଜଗତସିଂହପୁର ଜିଲ୍ଲା କୋଲର ଗାଁରେ ଜନ୍ମଗ୍ରହଣ କରିଥିଲେ । ତାଙ୍କ ବିୟୋଗରେ ବହୁ ଲୋକ ତାଙ୍କ ବାସଭବନକୁ ଯାଇ ଶେଷ ଦର୍ଶନ କରିଛନ୍ତି ।

Cuttack/R

ଓକିଲ ଧର୍ମଘଟ

ଓଡ଼ିଶା ହାଇକୋର୍ଟ ଆଇନଜୀବୀମାନଙ୍କ ଅନଶନ ଆଜି ଚତୁର୍ଥ ଦିନରେ ପହଞ୍ଚିଛି । ହାଇକୋର୍ଟର ସମସ୍ତ ବିଚାରପତି ପଦ ପୂରଣପାଇଁ ଗତ ୧୨

ତାରିଖରୁ ଆଇନଜୀବୀମାନେ କାର୍ଯ୍ୟବନ୍ଧୁ ଆନ୍ଦୋଳନ ତାକରା ଦେଇଥିଲେ ଓ ପରେ ଅନଶନକୁ ଓହ୍ଲାଇଥିଲେ । ଗତକାଳି ଆଇନଜୀବୀମାନେ ତାଙ୍କ ଦାବୀ ସମ୍ପର୍କରେ ରାଷ୍ଟ୍ରପତି, ପ୍ରଧାନମନ୍ତ୍ରୀ, ପ୍ରଧାନ ବିଚାରପତି ଓ ହାଇକୋର୍ଟର ମୁଖ୍ୟ ବିଚାରପତିଙ୍କୁ ଅବଗତ କରିଥିବାବେଳେ ଆଜି ଏକ ପ୍ରତିନିଧି ଦଳ ମୁଖ୍ୟ ବିଚାରପତିଙ୍କୁ ଭେଟି ଦାବୀ ସମ୍ପର୍କରେ ଅବଗତ କରିଥିବା ଜଣାପଡ଼ିଛି । ଆସନ୍ତାକାଳି ମଧ୍ୟାହ୍ନରେ ଅନୁଷ୍ଠିତ ହେବାକୁ ଥିବା ବାର୍ଦ୍ଧ ବୈଠକରେ ପରବର୍ତ୍ତୀ କାର୍ଯ୍ୟପଦ୍ଧା ବିଷୟରେ ନିଷ୍ପତ୍ତି ନିଆଯିବ ବୋଲି ହାଇକୋର୍ଟ ବାର୍ ଆସୋସିଏସନ୍‌ର ସମ୍ପାଦକ ସତ୍ୟବ୍ରତ ମହାନ୍ତି କହିଛନ୍ତି ।

PIB

ପି.ଆଇ.ବି. କର୍ମଶାଳା

କୋରାପୁଟ ଡି.ପି.ଏମ୍.ୟୁ. ସମ୍ମେଳନ କକ୍ଷଠାରେ ପତ୍ର ସୂଚନା କାର୍ଯ୍ୟାଳୟ ଭୁବନେଶ୍ୱର ତରଫରୁ ଆଞ୍ଚଳିକ ଗଣମାଧ୍ୟମ କର୍ମଶାଳା ଆଜି ଆୟୋଜିତ ହୋଇଯାଇଛି । ଏହି କର୍ମଶାଳାରେ ମୁଖ୍ୟ ଅତିଥି ଭାବେ ଅତିରିକ୍ତ ଜିଲ୍ଲାପାଳ ଏଲବଂ ପ୍ରକାଶ ନିର୍ଦ୍ଦେଶକ ଡି.ଆର୍.ଡି.ଏ. ଦେବେନ କୁମାର ପ୍ରଧାନ ଯୋଗଦେଇ କର୍ମଶାଳାକୁ ଉଦ୍‌ଘାଟନ କରିଥିଲେ । ସମ୍ମାନିତ ଅତିଥି ଭାବେ ଆକାଶବାଣୀ ଜୟପୁରର ନିର୍ଦ୍ଦେଶକ ଯୁଗଳ କିଶୋର ପଣ୍ଡା, ବରିଷ୍ଠ ସାମ୍ବାଦିକ ସି.ଏଚ୍. ସାନ୍ତାକାର ଏବଂ ଜିଲ୍ଲା ସୂଚନା ଓ ଲୋକସମ୍ପର୍କ ଅଧିକାରୀ ରାଜଗୁରୁ ଯୋଗ ଦେଇଥିଲେ ।

ଏହି କର୍ମଶାଳାରେ ଭାରତ ସରକାରଙ୍କ ଜନକଲ୍ୟାଣକାରୀ ଯୋଜନା ସମ୍ପର୍କରେ ଆଲୋଚନା ହୋଇଥିଲା । ବରିଷ୍ଠ ସାମ୍ବାଦିକ ସି.ଏଚ୍. ସାହାକାର ରାଷ୍ଟ୍ରଗଠନ ଓ ବିକାଶରେ ଗଣମାଧ୍ୟମର ଭୂମିକା ସମ୍ପର୍କରେ ଆଲୋଚନା କରାଯାଇଥିଲା ।

ପତ୍ର ସୂଚନା କାର୍ଯ୍ୟାଳୟ ଗଣଯୋଗାଯୋଗ ଅଧିକାରୀ ପ୍ରଦୀପ କୁମାର ଚୌଧୁରୀ ସ୍ବାଗତ ଭାଷଣ ପ୍ରଦାନ କରିବା ସହ କର୍ମଶାଳାକୁ ପରିଚାଳନା କରିଥିଲେ । ପତ୍ର ସୂଚନା କାର୍ଯ୍ୟାଳୟର ସୂଚନା ଅଧିକାରୀ ସ୍ବାଧୀନ ଶକ୍ତି ପ୍ରସାଦ ପତ୍ର ସୂଚନା କାର୍ଯ୍ୟାଳୟ ସମ୍ପର୍କରେ ବିସ୍ତୃତ ଭାବେ ସୂଚନା ପ୍ରଦାନ କରିବା ସହ ଗଣମାଧ୍ୟମ ପ୍ରତିନିଧିଙ୍କ ସହ ମତବିନିମୟ କରିଥିଲେ । ଯୋଜନା ସମ୍ପର୍କରେ ଆଲୋଚନା ଚକ୍ରକୁ କ୍ଷେତ୍ର ପ୍ରଚାର ନିର୍ଦ୍ଦେଶାଳୟର ଅଧିକାରୀ ମନୋଜ କୁମାର ପାତ୍ର ପରିଚାଳନା କରିଥିଲେ । ଏହି ଦିନିକିଆ କର୍ମଶାଳାରେ କୋରାପୁଟର ପାଖାପାଖି ୬୦ ଜଣ ସାମ୍ବାଦିକ ଯୋଗଦେଇ ଆଲୋଚନାରେ ଭାଗ ନେଇଥିଲେ ।

Gajapati/R

ଆଲୋଚନାଚକ୍ର

ଗଜପତି ଜିଲ୍ଲା ମୋହନା ବ୍ଲକ୍ ଅନ୍ତର୍ଗତ ବିରିକୋଟାରେ ସାମାଜିକ ଅନୁଷ୍ଠାନ ପକ୍ଷରୁ ଖାଦ୍ୟଶସ୍ୟର ଉତ୍ପାଦନ ବୃଦ୍ଧି ଏବଂ ତା'ର ସୁରକ୍ଷା ଉପରେ ଏକ ଆଲୋଚନା ଚକ୍ର କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ଏଥିରେ

ଖାଦ୍ୟଶସ୍ୟର ଉତ୍ପାଦନ ବୃଦ୍ଧି ଏବଂ ତା'ର ସୁରକ୍ଷିତ ରଖାଯିବା ଉପରେ ଆଲୋଚନା ହୋଇ କୁୟ ବିକ୍ରୟ ଓ କୃଷିଭିତ୍ତିକ ସମସ୍ୟା ଉପରେ ଆଲୋଚନା ହୋଇଥିଲା ।

UNI

ଟେନିସ୍

ରାଜ୍ୟରେ ପ୍ରଥମଥରପାଇଁ ଆନ୍ତର୍ଜାତୀୟ ଟେନିସ୍ ଆଇ.ଟି.ଏଫ୍. ପୁରୁଷ Futures ପ୍ରତିଯୋଗିତା ଖେଳାଯିବ । ଭୁବନେଶ୍ୱର କଳିଙ୍ଗ ଷ୍ଟାଡ଼ିୟମ୍‌ଠାରେ ଏହି ପ୍ରତିଯୋଗିତା ଚଳିତ ମାସ ୨୬ରୁ ଆରମ୍ଭ ହୋଇ ମାର୍ଚ୍ଚ ୩ ତାରିଖ ଯାଏଁ ଚାଲିବ । ପ୍ରତିଯୋଗିତାରେ ଜର୍ମାନୀ, ଆଜେଣ୍ଟିନା, ଇଟାଲୀ, ଚେକ୍, ରୁଷ୍, ସର୍ବିଆ, ୟୁ.ଏସ୍.ଏ., ଫ୍ରାନ୍ସ ଓ ଭାରତର ପ୍ରତିଯୋଗୀମାନେ ଅଂଶଗ୍ରହଣ କରିବେ । ଯୋଗ୍ୟତା ପର୍ଯ୍ୟାୟ ଡ୍ର ୨୪ ଓ ୨୫ରେ ଏବଂ ୨୬ରୁ ମାର୍ଚ୍ଚ ୩ ପର୍ଯ୍ୟନ୍ତ ମୁଖ୍ୟ ଡ୍ର ଖେଳାଯିବ ବୋଲି ଗତକାଲି ଆୟୋଜିତ ସାମ୍ବାଦିକ ସମ୍ମିଳନୀରେ ଓଡ଼ିଶା ଟେନିସ୍ ଆସୋସିଏସନ୍ ସଭାପାତି ଅସିଡ୍ ତ୍ରିପାଠୀ ସୂଚନା ଦେଇଛନ୍ତି ।

Boudh/R

ଖେଳ - କ୍ରିକେଟ୍

ବୌଦ୍ଧ ଜିଲା କ୍ରିକେଟ୍ ଆସୋସିଏସନ୍ ଦ୍ୱାରା ଆୟୋଜିତ ପଞ୍ଚମ ରାଜ୍ୟସ୍ତରୀୟ ବୌଦ୍ଧ କପ୍ କ୍ରିକେଟ୍ ଚୁଣ୍ଟାମେଣ୍ଟରେ ଭୁବନେଶ୍ୱର ଚାଉନ୍ କ୍ଲବ୍

ଦଳ ୮୬ ରନ୍ରେ ବିଜୟୀ ହୋଇଛି । ଭୁବନେଶ୍ୱର ଦଳ ୨୫ ଓଡ଼ିଶାରେ
୫ ଉଇକେଟ୍ ହରାଇ ୧୮୨ ରନ ସଂଗ୍ରହ କରିଥିବା ବେଳେ ସମ୍ବଲପୁର ଦଳ
୨୦.୧ ଓଡ଼ିଶାରେ ସମସ୍ତ ଉଇକେଟ୍ ହରାଇ ମାତ୍ର ୯୫ ରନ ସଂଗ୍ରହ
କରିଥିଲା ।
